

2nd March 1966]

**புலவர் கா. கோவிந்தன் :** சென்னையில் இருந்து சேலம், கோவை, பங்களூர், பாம்பே முதலிய இடங்களுக்குச் செல்லும் ஒரே ஒரு ரோடு இதுதான். போக்குவரத்து அதிகமாக இருக்கிறது. நிதி வசதி இருந்தால் என்று சொல்லாமல் நிச்சயமாக இந்த மேம்பாலத்தை நிறைவேற்றித் தருவார்களா என்று அறியவிரும்புகிறேன்.

**கனம் திரு. வெ. ராமைய்யா :** நிச்சயமாக எப்படிச் சொல்ல முடியும் ? எல்லா மேம்பாலங்களையும் உடனடியாகக் கட்டித் தரவேண்டும் என்பது தான் என்னுடைய இலாகாவின் நோக்கம். நிதி ஆதாரங்களுக்கு ஏற்ப நாம் வகுத்துக்கொண்டுள்ள பிரையாரிடி லிஸ்ட் அடிப்படையில் ஒவ்வொன்றையும் நிறைவேற்றிக்கொண்டு வருகிறோம்.

**திரு. எ. கோ. பாலகிருஷ்ணன் :** நான்காவது ஐந்தாண்டுத் திட்டத்தில் பல மேம்பாலங்கள் எடுத்துக்கொள்ளப்படும் என்று அமைச்சர் அவர்கள் சொன்னார்கள், பல என்றால் என்ன என்ன என்று சொல்வார்களா ?

**கனம் திரு. வெ. ராமைய்யா :** மூலக்கேள்வி ஒரு குறிப்பிட்ட இடத்தின் மேம்பாலத்தைப் பொறுத்தது. கனம் அங்கத்தினர் தனியாகக் கேள்வி போட்டால் அவர் கேட்ட விவரங்களைத் தருகிறேன்.

**பாலாற்றுப் பாலம்**

\*153 கேள்வி.—**திரு. ர. ஜீவரத்தினம் :**

**திரு. எஸ். ஜே. ராமசாமி :** } கனம் உணவு அமைச்சர்

தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வேலூருக்கும் காட்பாடிக்கும் இடையில் உள்ள பாலாற்றுப் பாலத்தை அகலப்படுத்தும் உத்தேசம் எதேனும் அரசாங்கத்தின் பரிசீலனையில் இருக்கின்றதா ?

(இ) ஆமெனில், அவ்வேலை எப்போது மேற்கொள்ளப்படும் ?

**கனம் திரு. வெ. ராமைய்யா :** (அ) அப்படிப்பட்ட செயற்குறிப்பு எதுவும் அரசாங்கத்தின் பரிசீலனையில் இல்லை.

(இ) இக்கேள்விக்கு இடமில்லை.

**திரு. எஸ். ஜே. ராமசாமி :** வேலூரில் உள்ள பாலம் முன்பு கூட ஒரு தடவை வீறல் ஏற்பட்டு போக்குவரத்து தடைசெய்யப்பட்டிருந்தது. ஏன் இந்தப் பாலத்தை ரிப்பேர் செய்யக்கூடாது ? இல்லாவிடில் இதை அகலப்படுத்தவாவது இந்த அரசாங்கம் முன்வருமா ?

**கனம் திரு. வெ. ராமைய்யா :** இதுபற்றி சீ.பி. என்ஜினியர் அனுப்பியுள்ள குறிப்பு—Though the structure is old, it has withstood the traffic so far—என்பதுதான். அபாயம் இருப்பதாக அவர் கருதவில்லை.

**திரு. ர. ஜீவரத்தினம் :** இந்தப் பாலம் விரிவுபடுத்தப்படாமல் இருப்பதனால் தினசரி விபத்துக்கள் ஏற்படுகின்றன. காட்பாடிக்குச் செல்ல வேண்டுமென்றாலும், அங்கிருந்து வரவேண்டுமென்றாலும் ஒரே பாதை நெரிசலாக போக்குவரத்து ஸ்தம்பிக்கிறது. ஆகவே, உடனடியாக விரிவுபடுத்த ஆவன செய்வார்களா ?

**கனம் திரு. வெ. ராமைய்யா :** அரசாங்கத்தின் விருப்பமும் இதை உடனே மேற்கொள்ளவேண்டும் என்பதுதான். ஆனால், நிதி வசதியைப் பொறுத்தே செய்யவேண்டியிருக்கிறது.

**விவசாயிகளுக்குப் பயிற்சி அளிக்கும் திட்டம்**

\*154 கேள்வி.—**திரு. மு. கருணாநிதி :** கனம் தல நிர்வாக அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) விவசாயிகளுக்குத் தனிப்பயிற்சி அளிக்கும் திட்டத்தை எதேனும் மாநில அரசாங்கங்களுக்கு மத்திய அரசு அனுப்பியுள்ளதா ?

(இ) ஆம் எனில், அத்திட்டத்தின் விவரம் என்ன?

[2nd March 1966]

**கனம் திரு. சே. ம. அ. மஜீத் :** (அ) ஆம்.

(இ) குடியானவர்களுக்கு விசேஷப் பயிற்சி அளிக்கும்பொருட்டு இந்திய அரசு கீழ்க்கண்ட திட்டங்கள் பற்றி செயற்குறிப்பு தெரிவித்துள்ளது—

(i) தேர்ந்தெடுக்கப்பட்ட குடியானவர்களுக்கு (கிராம சகாயக் குழுக்கு) கழனிகளில் விசேஷப் பயிற்சி அளித்தல் : குடியானவர்களுக்குச் சிறப்புப் பயிற்சி அளிக்கும் நோக்கத்துடன், தேர்ந்தெடுக்கப்பட்ட கிராம சேவக் பயிற்சி நிலையங்கள், வேளாண்மைக் கல்லூரிகள், அரசாங்கப் பண்ணைகள் முதலியவற்றில் குடியானவர் பயிற்சிப் பிரிவுகள் இத்திட்டத்தின் கீழ் அமைக்கப்படும். பயிற்சிக் காலஅளவு 10 முதல் 15 நாட்களாக இருக்கும். ஒவ்வொரு பயிற்சித் தொகுதியிலும் ஏறத்தாழ 40 குடியானவர்கள் இருப்பர். இதற்கு வேண்டிய கூடுதல் தொகை, வேளாண்மை வேலைத் திட்டங்களுக்கு ஒதுக்கப்படும் அதிகரித்த நிதி வசதியிலிருந்து பெறப்படும்.

(ii) இனம் குடியானவர்களுக்குப் பயிற்சி அளிக்கும் திட்டம் : 18 முதல் 35 வயது வரையுள்ள இனம் குடியானவர்களுக்குப் பயிற்சி முகாம்கள் இத் திட்டத்தின்கீழ் கிராம வளர்ச்சிப் பயிற்சி நிலையங்களில் அமைக்கப்படும். ஒவ்வொரு பயிற்சி முகாமும் 15 நாட்கள் நடைபெறும். அதில் ஒவ்வொன்றிலும் ஏறக்குறைய 40 பேர் இருப்பர். இதில் பயிற்சி பெறுவோர் பயிற்சிச் செலவைத் தாமே கொடுப்பர். எனவே இத்திட்டம் அரசாங்கத்துக்குச் செலவுப் பொறுப்பில்லாத திட்டமாக இருக்குமென எதிர்பார்க்கப்படுகிறது.

**திரு. மு. கருணாநிதி :** இந்தத் திட்டம் மேற்கொள்ளப்பட்டு நடைமுறையில் இருக்கிறதா? ஆம் என்றால், எத்தனை குடியானவர்களுக்கு இதுவரை பயிற்சி அளிக்கப்பட்டிருக்கிறது?

**கனம் திரு. சே. ம. அ. மஜீத் :** மாநில சர்க்கார் அதை ஏற்றுக் கொள்ளவில்லை. திட்டத்தின் முதல் பகுதியையாவது ஏற்றுக்கொள்ள வேண்டும் என்று வற்புறுத்தியதற்கு டைரக்டர் ஆஃப் அக்ரிகல்ச்சரின் பரிசீலனைக்கு அனுப்பியிருக்கிறோம். இரண்டாவதைப் பொறுத்தவரையில்—அவர்களே தங்கள் செலவை ஏற்றுக்கொள்ளச் செய்வது—நடைமுறையில் சாத்தியம் இல்லை; அப்படி யாரும் வரமாட்டார்கள் என்பதனால் ஏற்றுக் கொள்ளவில்லை.

**திரு. மு. கருணாநிதி :** இத்திட்டத்தை ஏற்றுக்கொள்ளாததற்குக் குடியானவர்களே செலவை ஏற்றுக்கொள்ளுவது சாத்தியமில்லை என்ற ஒரு காரணம் தானா? அல்லது, அந்தத் திட்டமே அடிப்படையில் ஒழுங்காக நடைபெறும் என்ற நம்பிக்கை இல்லாததானா?

**கனம் திரு. சே. ம. அ. மஜீத் :** விவசாயக் கல்லூரி, விவசாயப் பண்ணை ஆகியவற்றில் இடவசதி இருக்காது, பதினைந்து நாட்கள் பயிற்சி என்பது திட்டவெற்றிக்கு சாத்தியம் இல்லாததும் ஆகும்.

**திரு. சா. கணேசன் :** இது செய்யப்படும்பொழுது பிளாக் வாரியாகவோ, தாலுகா வாரியாகவோ அல்லது ஜில்லா வாரியாகவோ பயிற்சிக்குரிய மாணுக்கர்களைத் தெரிந்தெடுப்பதில் வரையறைகள் செய்யப்படுமா, இல்லா விட்டால் பரவலாக எல்லா பிளாக்குகளிலும் உள்ளவர்களுக்கும் இந்தப் பயிற்சி கிடைக்கும்படியான முறையிலே வரையறை செய்யப்படுமா என்று அறிய விரும்புகிறேன்.

**கனம் திரு. சே. ம. அ. மஜீத் :** இன்னும் இந்தத் திட்டமே ஏற்றுக் கொள்ளப்படவில்லை என்று பதிலளித்தேன். நம்முடைய சர்க்காரிலிருந்து மத்திய சர்க்காருக்கு எழுதும்பொழுது கனம் அங்கத்தினருடைய ஆலோசனைகளையும் கலந்துகொள்ளலாம்.



2nd March 1966]

**திரு. முனு ஆதி :** மத்திய சர்க்காருடைய திட்டத்தை மாநில சர்க்கார் ஏற்றுக்கொள்ளாத நிலையில் இருக்கிறது என்று சொன்னார்கள். அதற்கான காரண காரியங்களையும் மத்திய சர்க்காருக்கு, மாநில சர்க்கார் அறிவித்து இருக்கிறதா என்று அறிய விரும்புகிறேன்.

**கனம் திரு. சே. ம. அ. மஜீத் :** எல்லாக் காரணங்களும் அறிவிக்கப் பட்டிருக்கின்றன.

**திரு. இரா. நெடுஞ்செழியன் :** தலைவரவர்களே, இந்தத் திட்டங்களை மாநில அரசு நிறைவேற்றுகின்ற அடிப்படையில் மத்திய அரசாங்கம் இதற்கு உதவி செய்ய முன்வந்திருக்கிறதா? மத்திய அரசாங்கம் செய்யும் உதவி மாநில அரசு ஏற்றுக்கொள்ளக்கூடிய தன்மையில் இருக்கிறதா?

**கனம் திரு. சே. ம. அ. மஜீத் :** இன்கிரீஸ்டு அலக்கேஷன் ஆஃப் ஃபண்ட்ஸ்லிருந்து (1964-65) வேண்டுமானால் செலவு செய்துகொள்ளலாம் என்று மத்திய சர்க்கார் ஆலோசனை கூறியிருக்கிறார்கள். ஆனால், இதற்கு இட வசதி வேண்டுமென்பதையும், இதன்மூலம் தரப்படுகின்ற அறிவை விவசாயிகளால் பெற்றுக்கொள்ள முடியுமா என்பதையும் கனம் அங்கத் தினர் அறிவார்கள் என்று நினைக்கிறேன்.

**திரு. சா. கணேசன் :** இந்தத் திட்டத்தின் விவரங்களைச் சட்டசபை உறுப்பினர்களுக்குக் கொடுக்குமா? ஆணையிடவார்களா? அல்லது வேறு எங்கே கிடைக்கும் என்ற விவரத்தையாவது தெரிவிப்பார்களா?

**கனம் திரு. சே. ம. அ. மஜீத் :** திட்டத்தைப்பற்றி விளக்கமாகக் கூறினேன்.

**MR. SPEAKER :** In his answer to the main question the Hon. Minister gave full information. If necessary, the Hon. Minister may see that something is done to publish the details for the benefit of the Members.

**கனம் திரு. சே. ம. அ. மஜீத் :** திட்டம் இன்னும் பூரணமாக ஏற்றுக்கொள்ளப்படவில்லை. இந்த நிலையில் சர்க்குலேஷன் செய்வது சரியல்ல என்று நினைக்கிறேன்.

**MR. SPEAKER :** If the hon. Member wants to study, the details may be published. People also may read and help the Government.

*Financial aid for Tamil publications.*

\* 155 Q.—**SRI V. SANKARAN :** Will the Hon. the Chief Minister be pleased to state :—

(a) whether the Government have proposed to launch any scheme for giving financial aid for publications in Tamil of permanent value ; and

(b) if so, the details thereof ?

**THE HON. SRI M. BHAKTAVATSALAM :** (a) & (b) Yes. The Government have taken a decision to grant financial assistance for publication of valuable books, translations, etc., in Tamil. The books should preferably be on topics not so far dealt with adequately or satisfactorily. Rules for the grant of financial assistance have not yet been finalised.

**திரு. வை. சங்கரன் :** இது குறிப்பாக என்ன என்ன பாடங்களுக்கு என்று வரையறுக்கப்பட்டிருக்கிறதா? இந்த நிதி உதவி அளிக்கப்படும்